

25 ta' Frar, 1959

Imħallief:—

Onor. Dr. A.V. Camilleri, B.Litt., LL.D.

Joseph Rossignaud ne.

versus

George Muscat

“Relief” — Rifuzjoni — Art. 26 tal-Att VII tal-1956.

*L-artikolu tal-liġi dwar l-Għajnuna Soċjali li jikkontempla d-dritt tad-Direttur tad-Dipartiment tal-Emigrazzjoni, Xophol u Għajnuna Soċjali, li jgħod lura dak li jkun thallas bhala għajnuna soċjali minn għand u-persuni ndikati fl-istess liġi, li jistgħu u huma legalment obligati jmantu lill-persuna meġhuna, għandha liġi nterpretata fis-sens illi, meta d-Direttur jidhirlu li hemm persuni li huma kapaċi u huma skond il-liġi tenuti jmantnu lill-persuna meġhuna, huwa għandu d-dritt tal-azzjonijiet alternattivi, tjoè li jgħiegħel lil dawk il-persuni jmantnu lil dik il-persuna, jew jirrifondulu dak li huwa jkun hallas lil dik il-persuna bhala għajnuna, skond jekk ikunz hallas jew le lliha manteniment bhala assistenza. Imma fl-istess hin ma tfixserrx illi, meta d-Direttur jagħzel wahda minn dawn l-azzjonijiet, il-graba minnu persegwittati huma necessarjament obligati li jhallsu; għax huma għandhom id-dritt jagħmlu l-provi li jidhrilhom blex juru, jew li ma humiez kapaċi jhallsu il-manteniment, jew li mhumiez obligati għal dan il-hlas skond il-liġi, jew iż-żewġ hweffeg flimkien.*

Il-Qorti:— Rat l-att taċ-ċitazzjoni li bih l-attur nomine, wara li jigu magħmula d-dikjarazzjonijiet necessarji u jin-għataw il-provvediment opportuni, peress illi d-Dipartiment rappreżentat mill-attur hallas għajnuna soċjali lil Vittoria Muscat mart il-konvenut fl-ammont ta' £51, fir-rata ta' £1 fil-gimgha għall-perijodu mill-ewwel ta' Jannar 1958 sat-23 ta' Diċembru 1958 inkluzivament; u peress illi l-attur nomine deherlu illi l-istess konvenut kien obligat, u seta', iħallas dan l-ammont għat-termini tal-art. 26 tal-Att VIII tal-1956; talab li l-konvenut jigi minn din il-Qorti kundannat iħallas lill-attur fil-kwalità tiegħu fuq indikata s-somma ta' £51, dovuta kif intqal fuq għal daqstant iehor imħallas

bhala assistenza soċjali lill-imsemmija Vittoria Muscat għall-1958 sat-23 ta' Diċembru 1958. Bl-interessi legali u bl-ispejjeż, inklużi dawk tal-ittra uffiċjali tal-25 ta' April 1958;

*Omissis;*

Ikkunsidrat;

Mill-attijiet tal-kawża jidher li l-konvenut issollewa l-kwistjoni ta' natura legali, li minnha jiddependi jekk din l-istess Qorti għandhiex jew le tisma l-provi minnu offeriti;

Illi l-kwistjoni legali sollevata tirraġġira ruħha dwar il-portata u l-interpretazzjoni tas-sezzjoni 26 tal-Att numru VIII tal-1956, kif emendat bl-Attijiet l-oħra numru VII u XIX tal-1957, u partikolarment dwar x'jimpurtaw u x'inhuma l-effetti tal-kliem "who are able and legally liable to etc." kontenuti f'dik l-istess sezzjoni — kwistjonijiet li ma jaqblux dwarhom iż-żewġ kontendenti;

Illi sabiex din il-Qorti, li giet invitata teżamina u tiddirimi l-kwistjonijiet insorti, tkun tista' taqdi dmirha, sejra tagħmel użu mit-test tal-liġi miktub bl-Ingliż; l-għaliex, fil-ħsieb konsiderat tagħha, it-test malti ma jaqbelx perfettament miegħu, u, kif huwa risaput, meta bejn iż-żewġ testi hemm diskordanza sostanzjali, għandu jkollu prevalenza t-test tal-liġi mnizzel bl-Ingliż;

Illi s-sezzjoni 26 tal-liġi "de qua dicimus", li tikkontempla l-jedd għall-ġbir lura ta' għajjnuna ("right or recovery of assistance"), taħseb u tghid:— "When it appears to the Director that any person in respect of whom social assistance is claimed or received under this Act has relatives, being his spouse, father, mother or children, who are able and legally liable to maintain him, the Director (Director of Emigration, Labour and Social Welfare) may take proceedings against such relatives before the competent Civil Court to compel them either to supply maintenance to such person or to refund any such assistance paid to or on behalf of such person";

Illi, skond il-konvenut, il-kliem "able and legally liable" ma jimpurtawx li dik id-determinazzjoni tad-Direttur għall-operazzjoni tas-sezzjoni msemmija fil-persuna tal-qraba hi assoluta u insindakabbli, l-għaliex jista' jagħti l-każ li wiehed minnhom (qraba), li kontra tiegħu tiġi promossa l-kawża, sew għall-għoti tal-manteniment sew għall-ħlas tal-assistenza li jkun ħareġ id-Dipartiment, ikun fil-fatt kapaċi u abbli li jmantni l-assistit, imma għal xi raġuni valida fil-liġi mhux legalment responsabbli, għaliex l-assistit ikun waqa' f'xi nuqqas li jirrendieh mhux intitolat għall-manteniment minn għand dik l-istess persuna partikulari. Il-konvenut, wara li enunċja l-prinċipju oppożitorju tiegħu, ipartikolarizza l-ħsieb tiegħu in relazzjoni għall-każ in diżamina, billi qal li, peress li l-konvenut kien bl-ittra uffċjali tal-31 ta' Diċembru 1957 intima lill-martu, li giet assistita mill-mexxej tal-Att in kwistjoni, biex tirritorna fid-dar tiegħu, hija bla għusta kawża baqgħet ma rritornatx permanentement fid-dar magħżula minnu, b'mod li skond l-art. 6 tal-Kodiċi Ċivili għebet iċ-ċessazzjoni tar-responsabbiltà tiegħu għall-għajxien; u ladarba, skond il-liġi komuni, iċ-ċessa fiha dak l-obligu, li huwa pront jipprova il-fattijiet li kkreawh, huwa mhux tenut irodd dak li d-Direttur ħallas lill-martu, svestita mill-liġi minn dak l-istess dritt;

Illi mill-banda l-oħra l-attur nomine jidher li qiegħed isostni li d-dritt jew jedd għall-ġbir lura ta' għajjnuna huwa riżervat fakoltattivament fil-mexxej tal-Att in kwistjoni, li huwa d-Direttur (kif definit fl-art. 2 tal-istess Att menzjonat), u kwindi donnu ried jinduċi li l-istess Direttur seta' bil-poter li taqgħet il-liġi, jagħixxi kontra l-qraba li l-istess Direttur fid-diskrezzjoni prudenzjali tiegħu huma kapaċi u skond il-liġi responsabbli li jmantnu lill-persuna assistita;

Illi dan id-dissens profond bejn il-kontendenti jimponi eżami tas-sezzjoni in parola fl-isfond tal-iskop tal-Att fuq imsemmi;

Illi l-iskop generali tal-Att fuq imsemmi huwa li l-persuni u membri tal-komunità li jkunu fil-bżonn, jew li jkunu morda, jiġu mill-Istat sokkorroti u megħjuna, kif jidher mill-art. 3 tal-liġi u mid-dispożizzjonijiet fil-korp ta' l-Att

direttament (sezzjonijiet 4, 5, 6, 7, 8, 9, 10 u 11), u indirettament (sezzjoni 16, 17, 19); u dan apparti mit-titolu generali tal-istess Att. Din l-ghajna sojali u medika, li dari kienet prinċipalment imħollija fl-idejn u fil-volontà ta' korpi partikulari u membri ndividwali tas-soċjetà, li għadhom sal-lum kristjanament u umanament, u mhux ġa kostrettivament, jeżerċitawha, giet ukoll assunta mill-Istat, li rradika fil-persuni li jiġu f'dik in-neċessità miżura ta' dritt sabiex jottjenuha;

Illi fid-dawl tal-iskop tal-liġi in parola u tad-dispożizzjonijiet partikulari tagħha, jingħad li s-sezzjoni in parola għandha tiġi nterpretata fis-sens li fl-ipotesijiet imsemmija fl-istess dispost, meta lid-Direttur ikun jidhiru li hemm persuni li huma kapaċi u skond il-liġi tenuti għall-manteniment, huwa għandu d-dritt tal-azzjonijiet alternattivi, skond jekk ikunx hallas jew le l-manteniment bħala assistenza. Dan id-dritt fakoltattiv mhux tali li, ladarba d-Direttur jagħmel waħda mill-azzjonijiet, kwindi neċessarjament il-qraba persegwitati huma kapaċi u legalment obligati jhallsu. Infatti, fl-ħsieb ta' din il-Qorti, meta d-Direttur jagħmel l-ewwel azzjoni alternattiva (dik li jagħmel azzjoni quddiem dil-Qorti sabiex il-qraba jkunu kostretti jhallsu l-manteniment), kieku kien minnu li d-diskrezzjoni qegħda dwar il-kapaċità u r-responsabbiltà tal-alimentant fid-Direttur insindakabbilment. L-azzjoni tirriduċi ruħha għal sempliċi farsa, u l-leġislatur seta' mill-ewwel jiddisponi li d-Direttur eżekuttivament jagixxi għall-manteniment — dak li huwa mhux naturali u illogiku taħseb, kif ukoll inċivili;

Illi kwindi, meta l-alimentant deżinjat mid-Direttur jiġi jew persegwitat b'azzjoni biex iħallas il-manteniment, jew biex irodd lura dak li d-Direttur ikun hareġ bħala assistenza, għandu d-dritt iġib il-quddiem provi tant sabiex juri li mhuwiex kapaċi, kemm li ma huwiex legalment responsabbli, kemm iż-żewġ oppożizzjonijiet f'daqqa;

Għalhekk;

Taqta' u tiddeċidi billi tammetti lill-konvenut iġib il-

quddiem provi in sostenn tat-teżi tiegħu, li huwa ma kienx legalment tenut, għall-perijodu msemmi, jagħti u jissomministra ebda alimenti lill-martu; bl-ispejjeż tal-incident għall-attur nomine; u tordna illi l-kawża titkompla fil-meritu wara li jgħaddi ż-żmien tal-appell minn din id-determinazzjoni.

---